

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inke Shah Ali

BAJAJ FINSERV

Call: 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 13 సంఛిక : 318 ఆదిలాబాద్ ఎడిటర్ - సయ్యద్ కలీం మంగళవారం, 20 మే 2025 పేజీలు : 4 వెల : 2/-

పగబట్టిన పద్మి..

భారత్ కు ట్రంప్ షాక్ మీద షాక్ లు..

శత్రు దేశాలతో కలిసి బిగ్ స్కెచ్..?

అమెరికా అధ్యక్షుడు డొనాల్డ్ ట్రంప్ ప్రస్తుతం అనుసరిస్తున్న తీరుపై ప్రపంచ దేశాలు అసహనం వ్యక్తం చేస్తున్నాయి. ముఖ్యంగా భారత్ పై ట్రంప్ పగబట్టినట్లు కనిపిస్తోంది. ఇందుకు గత కొన్ని రోజులుగా ఆయన వ్యవహరిస్తున్న తీరే సాక్ష్యం. అభివృద్ధి పథంలో దూసుకెళ్తున్న భారత్ లాంటి దేశాలకు సహకారం అందించాల్సింది పోయి ప్రపంచ దేశాల ముందు భారత్ ను కావాలనే తక్కువ చేసి మాట్లాడటం.. పాకిస్థాన్ లాంటి ఉగ్ర దేశంతో పోల్చడం ఇటు భారతీయులకు అటు ప్రపంచ దేశాలకు మింగుడు పడటం లేదు. పహల్గాం ఉగ్రదాడితో ఉలిక్కి పడ్డ భారత్ కు ప్రపంచ దేశాలు సానుభూతి తెలిపాయి. ఉగ్రవాదాన్ని అణచివేయాలని పిలుపునిచ్చాయి. పాకిస్థాన్ వైఖరిని తీవ్రంగా ఖండించాయి. కానీ పెద్దన్నూ చెప్పుకునే ట్రంప్ మాత్రం ఆశించినంత స్థాయిలో స్పందించలేదు. కానీ ఉగ్రదాడికి

ప్రతీకారంగా భారత్ చేపట్టిన ఆపరేషన్ సింధూర్ మొదలైనప్పటి నుంచే భారత్- పాక్ చర్చల ద్వారా పరిష్కరించుకోవాలని శ్వేతపాథం నుంచి ప్రకటనలు వెలువడటం గమనార్హం. అంతేకాక భారత్- పాకిస్థాన్ మధ్య మధ్యవర్తిత్వం చేసి యుద్ధం ఆపేశానని.. యుద్ధం ఆగిపోవడానికి తానే కారణం అని చెప్పుకొచ్చారు ట్రంప్. గత్యే దేశాల్లో ఇటీవల పర్యటించిన ట్రంప్ అక్కడ కూడా ఇదే పాట పాడారు. అంతేకాక ప్రపంచ దేశాల ముందు భారత్ ను తక్కువ చేసి మాట్లాడారు. తనకు భారత్- పాకిస్థాన్ రెండూ మిత్ర దేశాలనీ.. ఇరు దేశాలతో సత్సంబంధాలు ఉన్నాయని చెప్పుకొచ్చారు. దీంతో పాకిస్థాన్ లాంటి ఉగ్రదేశంతో భారత్ ను పోల్చడం ఏంటని యావత్ భారతావని నుంచి విమర్శలు వెల్లువెత్తాయి. మరోవైపు పాకిస్థాన్కు యుద్ధంలో టర్కీ సహోగ్య చేసిన విషయం తెలిసిందే. టర్కీ నుంచి భారీగా డ్రోన్లు, ఇతర ఆయుధాలను



పాకిస్థాన్ సరఫరా చేసకుంది. ఇప్పుడు ట్రంప్ ఆ దేశానికి సాయం చేస్తున్నారు. 225 మిలియన్ డాలర్ల విలువైన AMRAAM మిస్సైల్స్ ను టర్కీకి ఇచ్చేందుకు అమెరికా సిద్ధమైంది. అంతేకాక 79.1 మిలియన్ డాలర్ల 60 బ్లాక్- 2 క్షిపణులను కూడా టర్కీకి అందించనుంది అమెరికా. ఇదే క్రమంలో పాకిస్థాన్ కు అన్నివైపులా టర్కీ అండగా నిలుస్తోంది. ఈ క్రమంలో ట్రంప్ వైఖరిపై భారత్ లో విమర్శలు వెల్లువెత్తుతున్నాయి. డొనాల్డ్ ట్రంప్ ఇటీవల సౌదీ అరేబియా పర్యటన చేపట్టిన విషయం తెలిసిందే.

అయితే అక్కడ నిర్వహించిన ఓ ప్రెస్ మీట్ లో ట్రంప్ వివాదాస్పదంగా మాట్లాడారు. భారత ఆర్థిక, వాణిజ్య వ్యవస్థను దెబ్బతీసేలా అమెరికా అధ్యక్షుడు డొనాల్డ్ ట్రంప్ వ్యవహరించారు. భారత్ లో యాపిల్ సంస్థ పెట్టుబడులు పెట్టడం, యాపిల్ ఫోన్లను తయారు చేయడం తనకు ఇష్టం లేదని ట్రంప్ అన్నారు. ఈ వ్యాఖ్యలు తీవ్ర వివాదాస్పదంగా మారాయి. ఇది మరువక ముందే భారత్ నుంచి అమెరికాకు వెళ్లిన 15 మామిడి పండ్ల షిప్ మెంట్ లను అక్కడి అధికారులు.. సరైన ప్రాణాలు లేవనే కారణంగా అడ్డుకున్నారు. వీటి

విలువ 5 లక్షల అమెరికా డాలర్లు ఉంటుందని సమాచారం. ఇది భారతీయ కరెన్సీలో 4 కోట్లుగా ఉంది. దీంతో వీటిని తిరిగి భారత్ కు తీసుకెళ్లిపోవడం లేదా అక్కడే ధ్వంసం చేయాల్సిన పరిస్థితి రైతులకు ఎదురైంది. ఇలా భారత్ కు ట్రంప్ షాక్ మీద షాక్ లు ఇస్తున్నారు. ప్రస్తుతం అమెరికా, చైనా దేశాలు ప్రపంచంలో అగ్రగామిగా ఉన్నాయి. రష్యా, భారత్, జపాన్ లాంటి దేశాలు తరువాతి స్థానాల కోసం పోటీ పడుతున్నాయి. చైనాను ఎలాగో అధిగమించలేమని చేతులెత్తేసిన ట్రంప్.. ఇక భారత్ పై పగ బట్టినట్లు తెలుస్తోంది. భారత్ ను సూపర్ పవర్ కాకుండా అడ్డుకుంటే తమ దేశ పరువు నిలుస్తుందని ట్రంప్ భావిస్తున్నట్లు నిపుణులు అభిప్రాయపడుతున్నారు. అలాగే భారత్ ప్రస్తుతం తన ఆయుధ సంపత్తిని పెంచుకుంటోంది. ప్రపంచ దేశాలు సాయం లేకుండానే స్వతంత్రంగా ఎదుగుతోంది. అమెరికా సాయం కూడా తీసుకోవడం లేదు. దీంతో ట్రంప్ భారత్ పై కక్ష కట్టినట్లు తెలుస్తోంది. అమెరికా లాంటి దేశం నుంచి సాయం పొందితే ఆ దేశం చెప్పినట్లే తోక ఆడించాల్సిన పరిస్థితిలో భారత్ లేదు. ఈ కారణంగానే భారత్ పై ట్రంప్ పగబట్టినట్లు సమాచారం.



బీఆర్ఎస్ అధినేత, మాజీ సీఎం కేసీఆర్ అద్భుతమైన పాలనకు సజీవ సాక్ష్యం అంటూ బీఆర్ఎస్ నేత, మాజీ మంత్రి హరీశ్ రావు పేర్కొన్నారు. ఈ మేరకు సోమవారం ఎక్స్ వేదికగా మినపరల్డ్ కంటెస్టెంట్స్ తెలంగాణలో సందర్శించిన పలు ప్రాంతాల ఫోటోలను ఆయన షేర్ చేశారు. తెలంగాణలోని హైదరాబాద్ లో మినపరల్డ్ పోటీలు నిర్వహిస్తున్న విషయం తెలిసిందే. ప్రపంచ సుందరీమణులు రాష్ట్ర టూరిజం శాఖ ఆధ్వర్యంలో రోజుకో ప్రదేశం సందర్శిస్తున్నారు. ముఖ్యంగా యదగిరి గుట్ట శ్రీ లక్ష్మీ సరసింహ స్వామీ దేవాలయం, నాగార్జునసాగర్ వద్ద ఉండే బుద్ధవనం, జూబ్లీహిల్స్ లోని పోలీస్ కమాండ్ కంట్రోల్ సెంటర్, తెలంగాణ సచివాలయాన్ని అందాల భామలు సందర్శించారు. ఇందుకు సంబంధించిన ఫోటోలను ఎక్స్ వేదికగా హరీశ్ రావు ఆసక్తికర ట్వీట్ చేశారు. 'కేసీఆర్ అద్భుతమైన పాలనకు సజీవ సాక్ష్యం.. భవిష్యత్

కేసీఆర్ అద్భుతమైన పాలనకు సజీవ సాక్ష్యం ఇవే! హరీశ్ రావు ఆసక్తికర ట్వీట్!!

తరాలకు నిలువెత్తు నిదర్శనం. ఎవరు అవునన్నా కాదన్నా.. తెలంగాణ అభివృద్ధి చిహ్నాలు అవి, బీఆర్ఎస్ పాలన కీర్తి కిరీటాలు చెరిపేస్తే చెరిగిపోతాయి కావు, దాచేస్తే దాగిపోతాయి. జై కేసీఆర్, జై తెలంగాణ' అంటూ హరీశ్ రావు ట్వీట్లలో ఆయన పోస్ట్ చేశారు. ఈ ట్వీట్ వైరల్ గా మారింది.

నెలబిజున్న సైతం దీనిపై స్పందిస్తున్నారు. నిన్నటి వరకు కేసీఆర్ ఆనవాళ్లు లేకుండా చేస్తా అని అన్నారు.. నేడు అవే కేసీఆర్ ఆనవాళ్లు రేపంత్ నర్సారీ కు దిక్కిందని, కేసీఆర్ ఆనవాళ్లు ముందు ప్రపంచ సుందరీమణులు.. అంటూ నెలబిజున్న కామెంట్స్ చేస్తున్నారు.

తెలుగు రాష్ట్రాల సీఎంలను కలిసిన బండారు దత్తాత్రేయ.. కారణం అదే ?

సీనియర్ పాలిటీషియన్, హర్యానా రాష్ట్ర గవర్నర్ బండారు దత్తాత్రేయ తెలుగు రాష్ట్రాల ముఖ్యమంత్రులను కలిశారు. ముందుగా తెలంగాణ సీఎం రే వంత్ రెడ్డిని కలిశారు. హైదరాబాద్ జూబ్లీహిల్స్ లోని ముఖ్యమంత్రి నివాసంలో ఈ సమావేశం జరిగింది. ఈ మేరకు త్వరలో హైదరాబాద్ లో నిర్వహించనున్న తన ఆత్మకథ తెలుగు అనువాదం 'ప్రజల కథే నా ఆత్మకథ' పుస్తకాని పురణ కార్యక్రమానికి హాజరు కావాల్సిందిగా కోరారు. అలానే సీఎం సీఎం చంద్రబాబు నాయుడును సైతం దత్తాత్రేయ కలిశారు. తన ఆత్మకథ 'ప్రజల కథే నా ఆత్మకథ' పుస్తకాని పురణ కార్యక్రమానికి హాజరు కావాల్సిందిగా కోరారు. హైదరాబాద్ వేదికగా ఈ



పుస్తకాని పురణ వేడుక నిర్వహించనున్నారు. ఈ క్రమంలోనే ఈ వేడుకలో రెండు తెలుగు రాష్ట్రాల సీఎంలు కలుసుకునే అవకాశం ఉందని భావిస్తున్నారు. దీంతో దేశ వ్యాప్తంగా పరిస్థితులు ఉద్రిక్తంగా ఉన్న తరుణంలో అటు రాజకీయాల పరంగా.. ఇటు పర్సనల్ గా కూడా వీరి కలయిక ప్రాధాన్యతను సంతరించుకుంది.

బండారు దత్తాత్రేయ తన రాజకీయ, వ్యక్తిగత జీవితంలోని ముఖ్య ఘట్టాలను వివరిస్తూ ఆత్మకథను రచించారు. ఈ పుస్తకం ఇప్పటికే హిందీలో 'జనతా కీ కహానీ, మేరీ ఆత్మకథా' పేరుతో విడుదలైంది. ఇటీవల దేశ రాజధాని ఢిల్లీలో ఈ హిందీ పుస్తకాని పురణ కార్యక్రమం జరిగింది. ఇప్పుడు తెలుగు పాఠకుల కోసం 'ప్రజల కథే నా ఆత్మకథ' పేరుతో దీనిని తీసుకువస్తున్నారు.

పాలమూరు బడ్డను అని చెప్పుకోవడం గర్వంగా ఉంది



పాలమూరు బిడ్డ నని చెప్పుకోవడానికి ఎంతో గర్వపడుతున్నానని ముఖ్యమంత్రి రేవంత్ రెడ్డి అన్నారు. నాగర్ కర్నూల్ పర్యటనలో భాగంగా 'ఇందిర సౌర గిరి జల వికాసం' పథకం ప్రారంభించారు. ఆనంతరం ఆయన మాట్లాడుతూ ఒకప్పుడు నల్లమల అంటే వెనుకబడిన ప్రాంతంగా ఉండేదని, పాలమూరు బిడ్డల కష్టంతో

అత్యగౌరవంతో బతికేలా చేస్తున్నామన్నారు. అధికారంలోకి వచ్చినప్పటినుంచి రూ. 60వేల కోట్లు రైతుల కోసం ఖర్చుపెట్టామని సీఎం వివరించారు. వరి వేస్తే ఉర్రే అన్న దొర తన మాత్రం వందల ఎకరాల్లో వరి వేసుకున్నాడన్నారు. కోటి మంది మహిళలను కోటిశ్వరులను చేయడమే లక్ష్యంగా పనిచేస్తున్నామన్నారు. మహిళా సంఘాలకు పెట్రోల్ బంకులు ఇస్తున్నామన్నారు. మీరు వరివేస్తే మేము బోసన్ ఇస్తామంటున్నామని రేవంత్ అన్నారు. పేదలకు దొడ్డు బియ్యం బదులు నన్ను బియ్యం ఇస్తున్నామన్నారు. గతంలో దొడ్డు బియ్యం ఇస్తే ఎవరు తినేది కాదన్నారు, ప్రతి ఇంటికి 200 యూనిట్ల ఉచిత విద్యుత్ ఇస్తున్నామని రేవంత్ గుర్తు చేశారు. గత పదేళ్లలో ఒక ఉద్యోగ నోటిఫికేషన్ ఇవ్వలేదని, మేము ఇస్తే నోటిఫికేషన్లు రద్దు చేయాలని ధర్మాలు చేస్తున్నారన్నారు. మేము ఏడాదిన్నరలో 60 వేల ఉద్యోగాలు ఇచ్చామన్నారు. నిత్యపరస వస్తువుల ధరలు తగ్గించడంలో మనమే నెంబర్ వన్ కేంద్రం చెప్పిందన్నారు. శాంతిభద్రతల్లో, ఆదాయంలో తెలంగాణ మొదటి స్థానంలో ఉందన్నారు. నాగర్ కర్నూల్ పర్యటనలో భాగంగా ఇవాళ ముఖ్యమంత్రి రేవంత్ రెడ్డి అమ్రాబాద్ మండలంలోని మాచారంలో ఆయన 'ఇందిర సౌర గిరి జల వికాసం' పథకాన్ని ఆటవోసంగా ప్రారంభించారు. ఈ కార్యక్రమంలో డిప్యూటీ సీఎం మల్లు భట్టి విక్రమార్కు, మంత్రులు ఉత్తమ్ కుమార్ రెడ్డి, పొంగులేటి శ్రీనివాసరెడ్డి, దామోదర రాజనర్సింహ కూడా పాల్గొన్నారు. తెలంగాణలో అటవీ హక్కుల చట్టం కింద 6.69 లక్షల ఎకరాల విస్తీర్ణంలో ఉన్న భూములకు పోషక పట్టాలు మంజూరైన నేపథ్యంలో బీడు వారుతున్న పోషక భూములకు జలకళను తెచ్చేందుకే నర్సారీ

'ఇందిర సౌర గిరి జల వికాసం' పథకాన్ని ప్రవేశ పెట్టేదని మంత్రులు గుర్తు చేశారు.

దేశానికే అచ్చంపేటను ఆదర్శంగా మారుస్తా: సీఎం రేవంత్ రెడ్డి : అచ్చంపేట నియోజకవర్గాన్ని మోడల్ గా తీర్చిదిద్దుతానన్నారు సీఎం రేవంత్ రెడ్డి. నియోజకవర్గంలో ప్రతి రైతుకు సోలార్ పంపు సెట్లు పంపిణీ చేస్తామని చెప్పారు. 100 రోజుల్లో అచ్చంపేటలో సోలార్ పంపు సెట్లు ఇస్తామన్నారు. సోలార్ పంపు సెట్లలో దేశానికే అచ్చంపేటను ఆదర్శంగా మార్చుతానని చెప్పారు రేవంత్. నాగర్ కర్నూలు జిల్లా మాచారంలో ఇందిరా సౌర గిరి జల వికాసం పథకం ప్రారంభించిన రేవంత్ లబ్ధిదారులతో ముఖాముఖి నిర్వహించారు. ఈ సందర్భంగా మాట్లాడిన రేవంత్, వ్యవసాయం కోసమే సౌర విద్యుత్ విస్తారించేలామన్నారు రేవంత్ రెడ్డి. అదనంగా వచ్చే సౌర విద్యుత్ ను ప్రభుత్వానికి ఇవ్వాలని సూచించారు. సౌర విద్యుత్ వినియోగంపై రైతులకు అవగాహన ఇవ్వాలని అధికారులను ఆదేశించారు. సౌర విద్యుత్ తో మీకు మంచి ఆదాయం వస్తుందన్నారు రేవంత్. నాగర్ కర్నూల్ జిల్లా అమ్రాబాద్ మండలం మాచారం గ్రామంలో సౌర విద్యుత్ ద్వారా నీరందించే ఇందిర సౌర గిరి జల వికాసం పథకాన్ని రేవంత్ రెడ్డి ప్రారంభించారు. సీఎంత్ పాటు డిప్యూటీ సీఎం మల్లు భట్టి విక్రమార్కు, మంత్రులు పొంగులేటి శ్రీనివాస్ రెడ్డి, దామోదర రాజనర సింహ, ఉత్తమ్ కుమార్ రెడ్డి, శ్రీధర్ బాబు, కోమటిరెడ్డి వెంకటరెడ్డి, పొన్నం ప్రభాకర్, తుమ్మల నాగేశ్వరరావు, జూపల్లి కృష్ణారావు, సీతక్క, కొండా సురేఖ, ఎంపీ మల్లు రవితో పాటు ఉమ్మడి జిల్లాలోని ఎమ్మెల్యేలు, ఎమ్మెల్సీలు ఈ కార్యక్రమంలో పాల్గొన్నారు.

సంపాదకీయం

ప్రభాత సమీచారం
తెలంగాణ తెలుగు దినపత్రిక

రెవెన్యూ మేల్కా ఫిరంగిపై న్యూసింహా మంత్రి?

రెవెన్యూ సైనిక పాటవానికి ప్రతీకగా నిలిచే శక్తివంతమైన 257 మల్కా ఆర్టిలరీ వ్యవస్థల్లో ఒకదాని బ్యారెల్పై సంస్కృత శ్లోకం కనిపించడం ప్రస్తుతం ప్రపంచ వ్యాప్తంగా.., ముఖ్యంగా సోషల్ మీడియాలో తీవ్ర చర్చనీయాంశమైంది. ప్రపంచంలోనే అతిపెద్ద ఫిరంగి వ్యవస్థల్లో ఒకటిగా పేరుగాంచిన మల్కాపై ‘ఉగ్రం వీరం మహావిష్ణుం జ్వలంతం సర్వతోముఖం’ అనే న్యూసింహా స్తోత్రం యొక్క భాగం చెక్కబడి ఉన్న దృశ్యాలు వైరల్ అవుతున్న వీడియోలలో కనిపించాయి. దాదాపు 257 మల్కా ఆర్టిలరీ వ్యవస్థలు రెవెన్యూ వద్ద ఉన్నాయని అంచనా. వీటి 203ఎంఎం ఫిరంగి మోసుకెళ్లే సామర్థ్యం, సుదూర లక్ష్యాలను ఛేదించగల ఖచ్చితత్వం రెవెన్యూ సైనిక బలగాలకు పూర్వోత్తర బలాన్ని చేకూరుస్తున్నాయి. అయితే ఇలాంటి శక్తివంతమైన ఆయుధంపై భారతీయ ఆధ్యాత్మిక శ్లోకం ఉండటం అనేకమందిని ఆశ్చర్యపరుస్తోంది. వైరల్ అవుతున్న వీడియోలలో మల్కా ఫిరంగి బ్యారెల్పై స్పష్టంగా కనిపించేలా సంస్కృతంలో ఈ శ్లోకం రాయబడి ఉంది. హిందూ మతంలో విష్ణువు యొక్క భీకర రూపమైన నరసింహ స్వామిని కీర్తించే ఈ శ్లోకం, చెడును నాశనం చేసే, రక్షణ కల్పించే నరసింహుడి శక్తిని వర్ణిస్తుంది. రవ్యస్థు తమ యుద్ధ ట్యాంకులు, ఫిరంగులు వంటి ఆయుధాలపై ఇలాంటి ఆధ్యాత్మిక లేదా ఇతరత్రా సందేశాలను రాయడం కొత్తేమీ కానప్పటికీ, ఒక భారతీయ సంస్కృత శ్లోకాన్ని, అదీ ఇంత శక్తివంతమైన ఫిరంగిపై ఎందుకు రాశారనే దానిపై నెట్టింట భిన్న వాదనలు వినిపిస్తున్నాయి. కొందరు ఇది సైనికుల వ్యక్తిగత నమ్మకం కావచ్చని అంటుంటే, మరికొందరు ఇది ఒక రకమైన ఆధ్యాత్మిక రక్షణ కోసమై ఉంటుందని భావిస్తున్నారు. ఇంకొందరు మాత్రం ఇదొక ప్రచార ఆర్భాటం లేదా ప్రత్యర్థులను మానసికంగా దెబ్బతీయడానికి ఉద్దేశించిన చర్య కావచ్చని అభిప్రాయపడుతున్నారు. ప్రస్తుతానికి, ఈ శాసనం వెనుక గల అసలు కారణంపై రెవెన్యూ అధికారికంగా ఎటువంటి ప్రకటన చేయలేదు. అయినప్పటికీ, రెవెన్యూ ఆర్టిలరీ వ్యవస్థపై న్యూసింహా మంత్రం ఉనికి ప్రపంచవ్యాప్తంగా సాంస్కృతిక, ఆధ్యాత్మిక అంశాలు సైనిక రంగంలోకి ఎలా ప్రవేశిస్తాయనే దానిపై ఆసక్తికరమైన చర్చకు దారితీసింది. ఈ సంఘటన రెవెన్యూ సైనికులలో కొందరిలో భారతీయ సంస్కృతి లేదా ఆధ్యాత్మికత పట్ల ఉన్న ఆకర్షణను కూడా సూచిస్తుండవచ్చని కొందరు విశ్లేషకులు భావిస్తున్నారు. ఏదేమైనా మల్కా ఫిరంగిపై న్యూసింహా మంత్రం వ్యవహారం ప్రస్తుతానికి ఒక అంతచిక్కని రహస్యంగానే మిగిలి ఉంది.

జవాన్ కుటుంబానికి అండగా ఉంటాం

దుబ్బాక నియోజకవర్గ ఇంచార్జ్ చెరుకు శ్రీనివాస్ రెడ్డి



అక్టోబర్ 18 - భూపల్లి మే 19 (ప్రభాత సమాచారం)

దేశ సరిహద్దుల్లో విధులు నిర్వహిస్తున్న జవాన్ కుటుంబానికి చెందిన భూమికి విఆర్సో తమ్ముడు అక్రమంగా రిజిస్ట్రేషన్ చేసుకుని ఇబ్బందులకు గురి చేస్తున్న జవాన్ కుటుంబానికి అండగా ఉంటామని దుబ్బాక నియోజకవర్గ కాంగ్రెస్ ఇంచార్జ్ చెరుకు శ్రీనివాస్ రెడ్డి స్పష్టం చేశారు. సిద్దిపేట డివిజన్ లో అక్టోబర్ 18 భూపల్లి మండలం పరిధిలోని చౌదర్ పల్లి గ్రామంలో జరిగిన అక్రమ రిజిస్ట్రేషన్ ల గురించి వివరిస్తూ ఆయన మాట్లాడుతూ..... దుబ్బాక నియోజకవర్గంలో ప్రభుత్వ భూముల కట్టాపై ఆయన మాట్లాడుతూ..

చౌదర్పల్లిలో గ్రామంలో 294 సర్వే నంబర్ భూమిని అక్రమంగా రిజిస్ట్రేషన్ చేసినట్లు ఆరోపించారు. గత బీఆర్ఎస్ హయాంలో ఈ అక్రమాలు జరిగాయని, ఎస్సీలకు ఇవ్వాలని భూమిని కొందరు కట్టా చేశారని మండిపడ్డారు. సీఎం రేవంత్ రెడ్డిని కలిసి విచారణకు ఫిర్యాదు చేస్తామన్నారు. ఈ కార్యక్రమంలో భాగ్ కాంగ్రెస్ అధ్యక్షులు పాతూరి వెంకట స్వామి గౌడ్, మాజీ ఎంపీపీ గాంధారి సరేందర్ రెడ్డి, తాగుట మండల అధ్యక్షులు అక్కిల స్వామి, కాంగ్రెస్ పార్టీ సీనియర్ నాయకులు సిలవేరి రాంరెడ్డి, ఎలూరి కమలాకర్, సోలిపేట ప్రసాద్ రెడ్డి, మాజీ ప్యాక్ వైస్ చైర్మన్ వెంకటరావు. సంవత్ రెడ్డి లు పాల్గొన్నారు.

అల్లూరికి అండగా నిలిచిన ఆంగ్లేయ అధికారి ఫజుల్లాహ్ ఖాన్

(సయ్యద్ నశీర్ అహమ్మద్ 9440241727)



భారత స్వాతంత్ర్య సంగ్రామంలో పాల్గొన్న పలువురు యోధుల చరిత్ర ప్రజాదరణ పొందిన చరిత్ర గ్రంథాలలో చోటు చేసుకోకపోవడం వలన ఆ యోధుల త్యాగాలు, సాహసోపేత చరిత్రలు ప్రజా బాహుళ్యానికి అందకుండా పోయాయి. అలాంటి అలనాటి ఆజ్ఞాతయోధులలో ఆంగ్లప్రదేశ్కు చెందిన ఫజుల్లా ఖాన్ ఒకరు. భారతదేశంలో సహాయ నిరాకరణ, ఖిలాఫత్, శాసనోల్లంఘన ఉద్యమాల తరువాత ఆంగ్లప్రదేశ్ లో మన్యం వీరుడు అల్లూరి సీతారామరాజు నాయకత్వంలో “మన్య విప్లవం” (1922-24) జరిగింది. ఆ సమయంలో అల్లూరి సీతారామరాజు తండ్రి వెంకట్రామరాజుకు సహాధ్యాయు, మిత్రుడు ఫజుల్లా ఖాన్ బ్రిటిష్ ప్రభుత్వంలో అధికారిగా ఉన్నారు. ఆ చారిత్రక మన్యం పోరాట / మన్యం పితూరి సమయంలో మన్యం ప్రాంతంలో ఆంగ్లేయ ప్రభుత్వంలో ఫజుల్లా ఖాన్ పోలవరం డిప్యూటీ కలెక్టర్ / పోలవరం డిప్యూటీ తహసీల్దార్గా బాధ్యతలు నిర్వహిస్తున్నారు. ఆయన ఆంగ్లేయ ప్రభుత్వంలో అధికారిగా నియమితులైనప్పటికీ చారిత్రక మన్యం పోరాట సమయంలో అల్లూరి సీతారామరాజుకు పూర్తి స్థాయిలో తోడ్పాటునిచ్చారు. ఈ విషయాన్ని స్వాతంత్ర్య సమరయోధులు, చారిత్రక పరిశోధకులు శ్రీ పొన్నలూరి రాధాకృష్ణమూర్తి 1935లో రాసిన “మన్యంలో విప్లవం - అల్లూరి సీతారామరాజు” గ్రంథం ద్వారా వెల్లడించింది. బ్రిటిష్ ప్రభుత్వం చేత నిషేధానికి గురైన ఆ గ్రంథంలో అల్లూరి సీతారామరాజును ఫజుల్లా ఖాన్ తన నివాసానికి పిలిపించుకుని విప్లవోద్యమం గురించి చర్చిస్తూ, వేదాంత చర్చల చాటున అడవిబిడ్డల విరేధ అధికారుల జులం, ఆ సమస్యల పరిష్కార మార్గాలు, ఆ మార్గాల ద్వారా సత్పథితాలు రాజబ్బెందుకు రూపొందించాల్సిన పథకాల గురించి ఆలోచనలు చేశారు. ఆ చర్చల పర్యవసానంగా ఏర్పడిన పునాదుల విరేధ మన్యం విప్లవోద్యమం / మన్యం పితూరి సాగింది. మన్యం పితూరి ఆలోచనలను ఆచరణలో పెడుతూ అల్లూరికి అడ్డతీగల సరిహద్దులో 60 ఎకరాల భూమిని ఫజుల్లా ఖాన్ మంజూరు చేయించటమే కాకుండా, ప్రత్యేక ఉత్తర్వుల ద్వారా పోలీసుల నుండి రాజుకు ఎటువంటి అటంకాలు లేకుండా ఆయన మన్యంలో స్వేచ్ఛగా నంచరిస్తూ తన కార్యకలాపాలను సాగించే అవకాశాన్ని ఫజుల్లా ఖాన్ కల్పించారు. ఈ విధంగా బ్రిటిష్ ఉన్నతాధికారులైన ఆంగ్లేయులకు ఎటువంటి అనుమానం కలుగకుండా రామరాజుకు ఫజుల్లా అండగా నిలిచారు. ఈ విషయమై పొన్నలూరి రాస్తూ ‘కృష్ణదేవి పేటలో అలజడి యారంభమైనప్పుడే రాజును స్థానభ్రష్టుని జేయక, అతనికి భూములిప్పించి, మన్యములోనే నిల్చిన ఖాన్గారి చర్యలు ఈ పితూరికి పూర్తి సహాయమైనట్లు తెల్ల ఉద్యోగులు తమ విశ్వాసమును ప్రకటించిరి’ అన్నారు. మన్యం విప్లవానికి రామరాజు నాయకుడైతే, ఆ నాయకుని రథసారథిగా ఫజుల్లా ఖాన్ పొన్నలూరి ఆభివర్ణించారు. అత్యంత ప్రాధాన్యతగల ఈ అంశాన్ని ఆయన మరితంగా వివరిస్తూ ‘రామరాజు ప్రవేశించినంతనే, విపదాంధకార యుతమగు మన్యలోకమున విప్లవ భానుడుదయించి నటులయ్యెను. కానీ యా భానుని (రాజు) తీవ్ర గమనమునకు రథ సారథ్యమును వహించవలసిన శ్రీయుత ఫజుల్లా ఖాను గారు మృత్యు శయ్యపై నున్నారు. ఫజుల్లా గారు గొప్ప వ్యాధిగ్రస్తులైపోయిరి. పిదప అనతి

కాలంలో ఖాను గారు స్వర్గస్థులైరి’ అని అనాటి పరిస్థితిని వివరించారు. ఈ వాఖ్యానాలు, అందిన సమాచారం బట్టి అల్లూరి విప్లవోద్యమం / మన్యం పితూరి ఆవిర్భావంలో డిప్యూటీ కలెక్టరు ఫజుల్లా ఖాన్ ఎంతటి గొప్ప పాత్ర నిర్వహించారో తెలుస్తుంది. ఆ కారణంగా ‘ఖాన్ గారు మరికొంతకాలం జీవించియున్నచో, ఆయన కంఠానికి ఉరిబెట్టి ప్రభుత్వము తన ఆగ్రహమును లోకమునకు ప్రకటించేది’ అని పొన్నలూరి అభిప్రాయ పడ్డారు. అల్లూరి సీతారామరాజుకు డిప్యూటీ కలెక్టర్ ఫజుల్లా ఖాన్కు మధ్యగల మన్యం ఉద్యమ సంబంధం - సందర్భాన్ని ‘తెలుగు వెలుగు (విప్లవ వీరుడు అల్లూరి సీతారామరాజు జీవిత కథ)’ గ్రంథంలో ఆ గ్రంథ రచయిత్రీ కె.రాజ్యలక్ష్మి కూడా విస్తారంగా ఉంటుంది. 1988లో మొదటి సారిగా రవింద్ర పబ్లిషింగ్ హౌస్ (గుంటూరు) ప్రచురించిన ఈ గ్రంథంలో ఫజుల్లా ఖాన్ వ్యక్తిత్వం గురించి ప్రస్తావన, ‘పోలవరంలో ఫజుల్లా ఖాన్ అను నొక మహమ్మదీయుడు డెప్యూటీ కలెక్టరుగా పని చేయచున్నాడు. అతడు ఉత్తమమైన శీలము గలవాడు. ద్వైభక్తి పరాయణుడు’ అని కె.రాజ్యలక్ష్మి పేర్కొన్నారు. అల్లూరి సీతారామరాజు కుటుంబానికి ఫజుల్లా ఖాన్తో గల సంబంధాన్ని కూడా ఆమె ప్రస్తావిస్తూ, ఆయన ‘రామరాజు తండ్రికి స్నేహితుడు. అతని పట్ల రామరాజునకు గురుభావము గలదు. రామరాజు అతనియెడ గల గౌరవభావము చేత అతని మాట కాదనలేదు’ (పేజీ.51), అన్నారు. ఆ తరువాత ఫజుల్లా ఖాన్ అల్లూరి సీతారామరాజు ‘బాబా’ అని పిలిచినట్లుగా కూడా కె.రాజ్యలక్ష్మి ‘తెలుగు వెలుగు గ్రంథంలో వెల్లడిచేయడాన్ని బట్టి అల్లూరి సీతారామరాజుకు డిప్యూటీ కలెక్టర్ ఫజుల్లా ఖాన్ పట్ల ఎంతటి, గురుభావం - గౌరవభావం ఉన్నదో విశదమౌతుంది. ఈ విధంగా అల్లూరి సీతారామరాజు ఆరంభించిన మన్యం పోరాటానికి ఫజుల్లా ఖాన్ ఆరంభం నుండి క్రియాశీలక తోడ్పాటు అందించారు. ఆంగ్ల ప్రభుత్వం అల్లూరి మీద కన్నేసిన తరువాత ఆయన మన్యంలో స్థిరపడేందుకు సాగించిన ప్రయత్నాలకు ఫజుల్లా ఖాన్ పూర్తిగా చేయూత ఇచ్చారు. వ్యవసాయం మునుగులో అల్లూరి మన్యంలో స్థిరపడి మన్యం ప్రజలను ఆంగ్లేయ ప్రభుత్వానికి వ్యతిరేకంగా విప్లవించేయడంలో ఫజుల్లా ఖాన్ ఎంతగానో తోడ్పడ్డారు. అల్లూరి సీతారామరాజు తనకు కావాల్సిన భూమిని ప్రభుత్వం నుండి పొందేందుకు ఫజుల్లా ఖాన్ ద్వారా ఆర్థిక పంపుకున్నారు. ఈ విషయాన్ని అప్పటికి ఓ నిర్ణయానికి వచ్చి ఉన్న ఫజుల్లా ఖాన్ అట్టి తయారీలో అల్లూరికి సహకరించారు. ఈ అడ్డిని అల్లూరి రామరాజు వక్షాన ఫజుల్లా ఖాన్ స్వయంగా తయారు చేయించారు. ఈ విషయాన్ని చరిత్ర పరిశోధకులు డాక్టర్ గోపరాజు నారాయణరావు ట/ఆకువచ్చ నూర్యోదయం (మన్యం వీరుడు అల్లూరి గాధ), హైదరాబాద్, 2107 (పుట.101)ఊ లో వివరించారు. అనాడు అల్లూరి సీతారామరాజు, ఫజుల్లా ఖాన్ ల మధ్య సాగిన మన్యం పోరాట వివరాలను - విషయాలను - విశేషాలను దృఢమైనంగా ఆయన వివరించారు. ఆంగ్ల ప్రభుత్వానికి వ్యతిరేకంగా సాగుతున్న మన్యం పోరాటానికి చేయూత ఇవ్వటం ఎంతటి ప్రమాదకర ఆంగ్ల ప్రభుత్వంలో ఉన్నతాధికారి అయినటువంటి ఫజుల్లా ఖాన్కు తెలియదా? ఆ ప్రమాదం తెలిసి కూడా ఆయన అల్లూరి సీతారామరాజుకు ప్రేరణ, రక్షణ, కల్పించడం ద్వారా ఆయనలో గూడు కట్టుకుని ఉన్న మాతృభూమి పట్లగల గౌరవం, ప్రజల పట్ల కిరాతకంగా వ్యవహరిస్తున్న ఆంగ్ల ప్రభుత్వం, ఆంగ్లేయాధికారుల పట్ల వెల్లువెత్తుతున్న వ్యతిరేకత విదితమౌతుంది. ఆయన ‘కంఠానికి ఉరిబెట్టి’ ఆంగ్ల ప్రభుత్వము ‘తన ఆగ్రహాన్ని లోకమునకు ప్రకటించే’ స్థాయిలో (ఉరిశిక్ష విధింపు తప్పని స్థాయి) ఫజుల్లా ఖాన్ మన్యం ప్రజల వక్షాన నిలిచి, ఆంగ్ల ప్రభుత్వ వ్యతిరేక చర్యలను చేపట్టి, మన్యం ప్రజలలో విప్లవాగ్నులు రగిలించేందుకు పూర్వోత్తరంగా అల్లూరి సీతారామరాజుతో కలిసి ముందుకు సాగారు. ఈమేరకు ఆంగ్లేయ ప్రభుత్వం నుండి ఎదురు కాగల అన్ని కష్ట - సమస్యలకు డిప్యూటీ కలెక్టర్ ఫజుల్లా ఖాన్ సిద్ధమైనట్లు అర్థమౌతుంది. ఈ విధంగా అల్లూరి సాగించిన పోరాటానికి ప్రత్యంగా / పరోక్షంగా చేయూతనిచ్చిన డిప్యూటీ కలెక్టర్ ఫజుల్లా ఖాన్కు మన్యం పితూరి / మన్యం పోరాట చరిత్ర సరైన న్యాయం చేయలేదు. ఆయన త్యాగాన్ని, సాహస చర్యలను శ్రీ పొన్నలూరి బయటపెట్టేంత వరకు స్వాతంత్ర్య సమరయోధుడు ఫజుల్లా ఖాన్ పాత్ర ఎప్పుడీ తెలియకపోవడం విచారకరం. అల్లూరి మన్యం పోరాటానికి అన్ని విధాల అండగా నిలిచిన ఫజుల్లా ఖాన్ చివరి వరకు తీవ్ర వ్యాధిగ్రస్తులయ్యి 1922 జూలై 27న అంతిమ శ్వాస విడిచారు.

యువతే మేల్కా పదార్థాలకు బానిసలు

కావద్దు.... దుబ్బాక సిఐ శ్రీనివాస్



దుబ్బాక మే 19 (ప్రభాత సమాచారం)

ప్రస్తుత సమాజంలో నేటి యువత, విద్యార్థులు డ్రగ్స్, గంజాయి వంటి మత్తు పదార్థాలకు బానిసలు కావడమే, ఆన్లైన్ గేమ్స్, ఐపీఎల్ బెట్టింగ్కు దూరంగా ఉండాలని దుబ్బాక సిఐ పాలెపు శ్రీనివాస్ అన్నారు. సోమవారం దుబ్బాక సర్కిల్ పోలీస్ కార్యాలయంలో ఆయన మాట్లాడుతూ నేటి సమాజంలో మత్తు పదార్థాలకు అలవాటు పడిన కొంతమంది యువతి, యువకులు, విద్యార్థులు వారి జీవితాలను నాశనం చేసుకొని, వారి తల్లిదండ్రులకు ఆవేదన మిగులుస్తున్నారన్నారు. ప్రస్తుత సెలవు దినాల్లో విద్యార్థుల యొక్క నడవడికను ఇంటి దగ్గర తల్లిదండ్రులు ఎప్పటికప్పుడు గమనించాలని కోరారు. మైనర్లకు వాహనాలు ఇవ్వడం ద్వారా జరిగే ప్రమాదాలకు బాధ్యత వారి తల్లిదండ్రుల దేనన్నారు. మద్యం తాగి వాహనాలు నడిపితే, జరిమానాలతో పాటు జైలు శిక్ష తప్పదని హెచ్చరించారు. మహిళలపై వేధింపులు, ఆకృత్యాలకు పాల్పడితే కఠిన చర్యలు తప్పవని హెచ్చరించారు. వివిధ శుభకార్యాల సందర్భంగా ఫంక్షన్ హాల్స్ లో, ఊరేగింపుల్లో విచ్చలవిడిగా డీజీ బాక్సులు పెట్టి, స్థానికులకు, అనారోగ్యంతో బాధపడే వారికి తీవ్ర ఇబ్బందులు కలిగిస్తున్నారనే అంశం తమ దృష్టికి వచ్చిందని, అతి త్వరలోనే డీజీ బాక్సుల యజమానులతో సమావేశం నిర్వహించి అధిక డీజీ ధ్వనులను కట్టడి చేస్తామన్నారు. భూ వంచాయతీలకు సంబంధించి సివిల్ కేసులు పోలీస్ స్టేషన్లో పరిష్కరించబడవని, వాటిని కోర్టులోనే పరిష్కరించుకోవాలని సూచించారు.

మంచినీటి కోసం ఖాళీ

బిందెలతో మహిళల నిరసన

20 రోజులుగా నీళ్లు రావడంలేదని ఆందోళన



గంభీరాపుపేట మే 19(ప్రభాత సమాచారం)

గంభీరాపుపేట మండలం నర్సాల గ్రామంలో తాగునీటి కోసం ఖాళీ బిందెలు బిత్లతో మహిళలు సోమవారం నిరసన చేపట్టారు. పూర్తి వివరాల్లోకి వెళితే నర్సాల గ్రామంలో నీ 6,7,8 కాలనీలలో దాదాపు 20 రోజుల నుండి నీరు రావడంలేదని కాలనీవాసులు వాపోతున్నారు. రెండు జోరు మోటార్లు కాల్పియోయని మరమ్మతులు చేయడానికి డబ్బులు లేవని గ్రామపంచాయతీ అధికారులు చెబుతున్నారని మండి పడ్డారు. మిషన్ భగీరథ నీరు కూడా ఒకటి రెండు బిందెలు మాత్రమే వస్తున్నాయని అన్నారు. గ్రామపంచాయతీ అధికారులు స్పందించి తాగునీటి సమస్యను తీర్చాలని కాలనీవాసులు కోరుతున్నారు.

మిత్రుడి కుటుంబానికి ఆర్థిక సహాయం



దుబ్బాక మే 19 (ప్రభాత సమాచారం)

గత నవంబర్ నెలలోఊహించని రీతిలో గుండెపోటుతో అకాల మరణం పొందిన చిరకాల స్నేహితుడు మల్లిపెద్ది రమేష్ కుటుంబానికి అండగా మేమున్నామంటూ ముందుకువచ్చి మైత్రి అన్న మాటకు సరైన నిర్వచనాన్ని అందించారు సోలి బాల్య మిత్రులు...లచ్చపేట 11వ వార్డు పరిధిలోని మలిపెద్ది రమేష్ మరణించాడు. 10వ తరగతి బాల్యమిత్రులు స్నేహితుని కుటుంబానికి అండగా ఉండాలని సంకల్పించి ఆర్థిక సాయం అందించారు. మృతుడు రమేష్ తల్లి రాజమ్మ 35,000 రూపాయలు, భార్య విజయకు 21 వేల 116 రూపాయలు, మొత్తంగా 56, 116 రూపాయలు ఆర్థిక సహాయాన్ని అందించారు. ఈ సందర్భంగా, మిత్రులు మాట్లాడుతూ... ఆప్తమిత్రుడు దూరంవచ్చడం చాలా బాధాకరమన్నారు. మిత్రుడు రమేష్ కుటుంబానికి ఎల్లవేళలా తమపంతుగా పూర్తి సహాయ సహకారాలు ఉంటాయని తెలిపారు. కార్యక్రమంలో బాల్యమిత్రులు ఎండి ఉస్మాన్, షాదుల్, శ్రీరాములు, డి శ్రీనివాస్, నాగేందర్, వై శ్రీనివాస్, సుధాకర్, రఘునాథ్, బదుగు బాలకిషన్, ఎర్రగుంట వేణు, తాళ్ళ రమేష్, 11వ వార్డు నాయకులు సందాల శ్రీకాంత్ తదితరులు పాల్గొన్నారు ...

భారీ వర్షం, ఆఫీసులు బంద్..

జేసీబీలో ఎమ్మెల్యే పర్యటన..

టెక్ నగరం, గ్రీన్ సిటీ బెంగళూరులో వర్షాలు గత 48 గంటలుగా దంచికోడుతున్నాయి. ఈ క్రమంలో అనేక లోతట్టు ప్రాంతాలు చెరువులను తలపిస్తున్నాయి. ఇళ్లలోకి నీరు భారీగా చేరడంతో అక్కడి ప్రజలు నానా తంటాలు పడుతున్నారు. వర్షాల కారణంగా పలు ఆఫీసులు బంద్ ప్రకటించగా, మరెన్నిమాత్రం వర్క్ ఫ్రం హౌం ఇచ్చాయి. ఈ నేపథ్యంలో కెంగేరిలో అత్యధిక వర్షపాతం 132 మి.మీ. నమోదు కాగా, బెంగళూరు ఉత్తర భాగంలోని వడేరహల్లిలో 131.5 మి.మీ వర్షపాతంతో రెండో స్థానంలో నిలిచింది. చాలా ప్రాంతాల్లో రాత్రిపూట 100 మి.మీ కంటే ఎక్కువ వర్షపాతం నమోదైంది. సోమవారం ఉదయం 8.30 గంటలకు స్థానిక వాతావరణ కేంద్రం అంచనా ప్రకారం, గత 24 గంటల్లో బెంగళూరు నగరంలో సగటు వర్షపాతం 105.5 మి.మీ.గా రికార్డైంది. నగరంలోని అనేక ప్రాంతాలు నీటితో నిండిపోయాయి.

సిగ్నెడాగ్స్.. కడలదేమి..!

సిరిసిల్లా : జిల్లాలో ధాన్యం కొనుగోళ్ల లక్ష్యంలో సగం పూర్తయ్యింది. అయినా రైతులకు ఇబ్బందులు తప్పడంలేదు. ప్రభుత్వ మద్దతుధర క్వింటాలుకు రూ.2,320తోపాటు రూ.500 బోనస్ ఇస్తుందనే ఆశతో సన్నధాన్యం పండించిన రైతుల బాధ వర్ణనాతీతం. నెలరోజులుగా కేంద్రాల్లోనే ఎండకు నిల్వ ఉంచడంతో నూకశాతం పెరుగుతోంది. ధాన్యాన్ని దించుకునేందుకు మిల్లర్లు కొర్రలు పెడుతున్నారు. జిల్లాలో యాసంగిలో మొత్తం 1,78,707 లక్షల ఎకరాల్లో పరి సాగింది. అందులో దొడ్డురకం 1,60,845 లక్షల ఎకరాలు.. సన్నరకం 17,862 ఎకరాల్లో సాగుచేశారు. సన్నరకం ఎకరాకు 27 క్వింటాళ్ల దిగుబడి వస్తుందని అంచనా. ఈ లెక్కన జిల్లాలో సాగుచేసిన సన్నాలకు కలిపి 48వేల క్వింటాళ్ల దిగుబడి రావాలి. కాగా ఇప్పటి వరకు కొనుగోలు చేసింది. 3,615 క్వింటాళ్లు మాత్రమే. జిల్లాలో 244 కొనుగోలు కేంద్రాల్లో తూకాలు జరుగుతున్నాయి. నెలరోజులుగా కేంద్రాల నిర్వాహకులకు సన్నధాన్యం మిల్లుల కేటాయింపులో స్పష్టత కరవైంది. చివరికి కొనుగోలు కేంద్రంలో దొడ్డురకం కేటాయించిన మిల్లులకే సన్నాలను పంపుతున్నారు. కాగా అక్కడ సన్నధాన్యం దించుకునేందుకు మిల్లర్లు ఆసక్తి చూపడంలేదు. యాసంగిలో సన్నాల మిల్లింగ్లో నూకశాతం పెరుగుతోంది. క్వింటాలుకు 55 కిలోలు రావడం కష్టం. దీంతో లేవీలో భారీగా తరుగు వస్తుంది. ఈ నష్టాన్ని పూడ్చడం ఇబ్బందిగా మారుతుందని మిల్లర్లు అంటున్నారు. దీంతో చాలా చోట్ల తూకం వేసినవి, మరికొన్ని చోట్ల తూకం వేయకుండా ఉన్నవి కేంద్రాల్లో పేరుకుపోయాయి. అకాల



వర్షాల నుంచి వాటిని తడవకుండా ఉండేందుకు రైతులు నానా అవస్థలు పడుతున్నారు. మరో పదిహేను రోజుల్లో వానాకాలం సీజన్ ప్రారంభమవుతుంది. ఈ లోపు ధాన్యం తూకాలు పూర్తయితే.. వ్యవసాయ పనులకు సిద్ధం కావాలని రైతులు అంటున్నారు. పౌరసరఫరాలశాఖ నుంచి సన్నధాన్యం దించుకునేందుకు మిల్లర్లకు స్పష్టమైన ఆదేశాలు జారీ చేసి తూకాల్లో వేగం పెంచేలా చర్యలు తీసుకోవాలని రైతులు కోరుతున్నారు. తూకం వేసినా తరలించడంలేదు నాకు 12 ఎకరాల సాగుభూమి ఉంది. దానిలో పది ఎకరాలు దొడ్డురకం, రెండు ఎకరాల్లో సన్నధాన్యం సాగుచేశా. కోతలు పూర్తయి నెలరోజులు అవుతోంది. తొలుత గ్రామంలోని పీఏసీఎస్ కేంద్రానికి ధాన్యాన్ని తీసుకువచ్చా. అక్కడ దొడ్డుధాన్యం తూకంవేసి తరలించారు. సన్నాలకు ఆలస్యం అవుతుందని చెప్పడంతో రూ.4 వేలు ఖర్చుచేసి ఐకేపీ కేంద్రానికి తరలించా. అధికారులు స్పందించి ధాన్యం తరలించేలా చర్యలు తీసుకోవాలి. అనుముల లింగారెడ్డి రైతు నిమృతల్లి కొనుగోలు చేసిన దొడ్డు ధాన్యం: 1,75,289 క్వింటాళ్లు సన్నధాన్యం: 3,615 క్వింటాళ్లు విక్రయించిన రైతులు: 25,245 మంది కొనుగోలు చేసిన ధాన్యం విలువ: రూ.406.67 కోట్లు రైతులకు చెల్లించిన మొత్తం: రూ.196.46 కోట్లు

ఏలసరాల ఏల-చేబ్రత శ్రీరామరెడ్డ

వెల్గటూరు : ఆరోగ్య పరిరక్షణకు వ్యక్తిగత, పరిసరాల పరిశుభ్రతే ప్రధానం. అనారోగ్యం పాలైన తర్వాత ఆస్పత్రుల చుట్టూ తిరగడం కన్నా నివారణకు ముందస్తు జాగ్రత్తలు తీసుకోవటమే మేలు. దోమల వల్ల అనేక రోగాలు వ్యాప్తి చెందుతాయి. ఏటా మే 16న జాతీయ డెంగి నివారణ దినం నిర్వహిస్తున్నారు. **దోమలే శత్రువులు**డెంగి, మలేరియా, పైలేరియా, మెడదుపాపు, చికెన్ గ్యాం, జికా వంటి వ్యాధుల వ్యాప్తికి దోమలే ప్రధాన కారణం. ఇంటి ఆవరణ, పరిసరాలలో నీరు నిల్వ ఉండే ప్రదేశాల్లో దోమలు సంతానోత్పత్తి సాధిస్తాయి. ఏడీస్ ఈజిప్టు దోమ కుడితే డెంగికి దారి తీస్తోంది. ఈ దోమ ఎక్కువగా మధ్యాహ్నం వేళలో మోకాలెత్తు వరకు మాత్రమే సంచరిస్తోంది. **నిర్ధారణ పరీక్షలు..** డెంగి లక్షణాలు కనిపిస్తే ఆస్పత్రులకు వెళ్లి నిర్ధారణ పరీక్షలు చేయించుకోవాలి. ఈ వ్యాధి నిర్ధారణకు ఎలిసా పరీక్ష ప్రామాణికమైంది. మందులు వాడటం, ద్రావణాలు తీసుకోవాలి. నివారణ చర్యలుపడుకునేటప్పుడు దోమ తెరలు వాడాలి. ఇంటి కిటికీలకు జాలిలు ఏర్పాటు చేసుకోవాలి. పరిసరాల్లో దోమల నివారణ



మందులు పిచికారీ చేయాలి. ఇంటి ఆవరణలో నీటి నిల్వ లేకుండా చూసుకోవాలి. సెప్టిక్ ట్యాంకు గొట్టం, గ్యాస్ పైపులైన్ వంటి వాటికి పలుచని పత్రం చుట్టాలి.మురుగు కాలువల్లో ఎప్పటికప్పుడు చెత్తాచెదారం తొలగించాలి. అందుబాటులో మందులు జెంగి మందులు ఆరోగ్య కేంద్రాల్లో అందుబాటులో ఉన్నాయి. డొరాలన్నీ డెంగి అని ఆందోళన చెందాల్సిన అవసరం లేదు. ఎలిసా పరీక్ష ద్వారా నిర్ధారణ అయినప్పుడు జాగ్రత్తలు పాటించాలి. పచ్చెళ్ల లోపు చిన్నారులు, గర్భిణులు, ఊబకాయం, దీర్ఘకాలిక వ్యాధులతో బాధపడేవారు జాగ్రత్తగా ఉండాలి. డా.శ్రీనివాస్, జిల్లా ఉప వైద్యాధికారి, జగిత్యాల లక్షణాలు తీవ్రమైన జ్వరం, తలనొప్పి శరీరంపై ఎర్రని దద్దుర్లు కండరాల్ని, కీళ్ల నొప్పులు ఆకలి మందగించడం రక్తస్రావం జరిగి ప్రాణాపాయ స్థితిలోకి వెళ్లటం

పేరు మార్పిడికి మొప్ప తిప్పలు



కరీంనగర్ : ఆదర్శనగర్‌కు చెందిన ఓ తండ్రి తన కుమారుల పేరుమీద ఐదు నెలల కిందట ఆస్తి రిజిస్ట్రేషన్ చేశారు. పేర్లు మార్పుకోవడానికి దరఖాస్తు చేయగా.. ఇప్పటికీ ఆ దరఖాస్తు కదలడం లేదు. చింతకుంటకు చెందిన ఓ అటోడ్రైవర్ ఆన్‌లైన్‌లో కొత్త అసెస్‌మెంట్ కోసం రూ.1500లు చెల్లించారు. ఆరేణ వివారణ చేసి ఇంటి నంబర్ కేటాయించాల్సి ఉండగా గడువు దాటుతోంది. మళ్లీ ఆన్‌లైన్ చేయాలంటే రూ.1500లు చెల్లించాల్సి వస్తోందోమోనని ఆందోళన చెందుతున్నారు. మల్కాపూర్‌లో ఖాళీ స్థలానికి పీఎల్‌బీలో ఇంటి నంబర్ తీసుకోవడానికి రూ.13 వేలు ఆన్‌లైన్‌లో చెల్లించి దరఖాస్తు చేశారు. నంబర్ కేటాయించకపోవడంతో అడ్మినిస్ట్రేటరు కార్యాలయం చుట్టూ తిరుగుతున్నారు. కరీంనగర్ నగరపాలక సంస్థ కార్యాలయంలోని రెవెన్యూ విభాగంలో ఒకటెండ్రు కాదు.. అత్యధిక సంఖ్యలో పేరు మార్పిడి, కొత్త అసెస్‌మెంట్ల కోసం దరఖాస్తులు పెండింగ్‌లో ఉన్నాయి. క్షేత్రస్థాయి నుంచి విభాగం అధికారి వరకు ద్రస్టం పెండింగ్‌లో లేదని పేర్కొంటుండగా.. దరఖాస్తుదారులు కార్యాలయం చుట్టూ తిరుగుతున్నారు. రెవెన్యూ విభాగంలో పని చేస్తున్న ఆరేణలను తరుచుగా డివిజన్లు మారుస్తుండటంతో ఏ ద్రస్టం ఎక్కడ ఉందో తెలియదనే సమాధానం వస్తుంది. **సొంత 'నిబంధనలు'**..

ఇతర కార్పొరేషన్‌లలో లేని నిబంధనలను ఇక్కడ అమలు చేస్తుండటంతో అడ్మినిస్ట్రేటరు అవస్థలు పడుతున్నారు. ఇటీవలి రెవెన్యూ విభాగానికి కొత్తగా ఉద్యోగులురాగా ఇష్టపారినన్నారు. పన్నులు పనులు చేయడంలో ఉన్న శ్రద్ధ. పౌరులకు సంబంధించిన ద్రస్టాల పరిశీలనలో ఉండటం లేదనే అభిప్రాయం వ్యక్తమవుతోంది. అడ్మినిస్ట్రేటరు వచ్చి ఎంతో కొంత ముట్టజెప్పిన వారికి మాత్రం సులువుగా పనులు చేస్తున్నారనే ఆరోపణలు వినిపిస్తున్నాయి. అయిదు నెలలుగా పెండింగ్ రిజిస్ట్రేషన్ అయిన తర్వాత వారం రోజుల్లో మ్యూటీషన్ పూర్తి చేయాల్సి ఉండగా జరగడంలేదు. పేరు మార్పిడి, పన్ను మదింపు వంటి అర్బీలను నిర్ణీత గడువులోగా చేయాల్సి ఉండగా ఐదు నెలలుగా పెండింగ్‌లో ఉంటున్నట్లు మాజీ కార్పొరేటర్లు ఆగ్రహిస్తున్నారు. సామాన్య ప్రజలు నానావస్థలు పడుతుండగా కనీసం పట్టిండుకోవడం లేదనే విమర్శలు వ్యక్తమవుతున్నాయి. **వెంటనే పూర్తి చేస్తాం**పాత భవనం నుంచి కొత్త భవనంలోకి రికార్డు గది మారడం, ద్రస్టాలు దొరకబోవడం, సర్వేల కారణంగా కొంత ఆలస్యమైంది. వెంటనే పూర్తి చేసేలా చర్యలు తీసుకుంటాం. ఇబ్బందులు ఎదురైతే దరఖాస్తుదారుడు స్వయంగా వచ్చి ఫిర్యాదు చేయాలి. భూమానందం, ఆర్.స్వ. కరీంనగర్ నగరపాలిక

అయిదు వేల మంది పింఛనేకు దూరం



గోదావరిఖని : సింగరేణి వ్యాప్తంగా 5,058 మంది విశ్రాంత కార్మికులు, వారి కుటుంబ సభ్యులకు రావాల్సిన పింఛనును అధికారులు నిలిపివేశారు. జీవన ప్రమాణ పత్రాలు అందించకపోవటంతోనే పింఛన్ నిలిచిపోయినట్లు తెలుస్తోంది. విశ్రాంత కార్మికులు, వారి కుటుంబీకులు ప్రతి సంవత్సరం జీవన ప్రమాణ పత్రాలు అందించాల్సి ఉంటుంది. ఏటా డిసెంబరు నెలలో జీవన ప్రమాణ పత్రాలు ఆఫ్‌లైన్‌లో లేదా ఆన్‌లైన్‌లో అందించాలని సీఎంపీఎఫ్ అధికారులు ప్రకటన ఇస్తారు. అయినా కొంతమంది జీవన ప్రమాణ పత్రాలు అందించకపోవడం వల్ల వారికి రావాల్సిన పింఛను నిలిచిపోయింది. **82 వేల మంది పింఛనుదారులు** సింగరేణిలో ఉద్యోగ విరమణ పొందిన విశ్రాంత ఉద్యోగులు 82,387 మంది ఉన్నారు. వీరంతా పింఛను పొందుతున్నారు. నెలకు వీరికి రూ.79.91 కోట్లు సీఎంపీఎఫ్ సంస్థ చెల్లిస్తోంది. ఇందులో అతి తక్కువగా రూ.1000 లోపు పింఛను పొందుతున్న వారు 8349 మంది ఉన్నారు. **మూడు దశాబ్దాలుగా సవరణ లేదు** బొగ్గుగని కార్మికుల పింఛను సవరించకపోవడంతో పాత విధానంలోనే

విశ్రాంత కార్మికులు లబ్ధి పొందుతున్నారు. ప్రతి మూడు సంవత్సరాలకు ఒకసారి సవరించాల్సిన పింఛను ఇప్పటివరకు ఒక్కసారి కూడా మార్పు చేయలేదు. మార్కెట్ సూచీ, ధరల ప్రకారం ప్రతి మూడేళ్లకు ఒకసారి విశ్రాంత కార్మికులకు చెల్లిస్తున్న పింఛను సవరించాలి. కానీ 1995లో ప్రవేశపెట్టిన పింఛనును మూడు దశాబ్దాలుగా అదే స్థాయిలో చెల్లిస్తున్నారు. దీంతో రూ.1000 లోపు పింఛను పొందుతున్న విశ్రాంత ఉద్యోగులు కూడా ఉన్నారు. కనీస పింఛను రూ.10 వేలకు పెంచాలని కార్మిక సంఘాల డిమాండ్ చేస్తున్నాయి. అయినా యాజమాన్యం పట్టిండుకోవడం లేదు. పింఛను నిధిని ఆర్థికంగా పరిపుష్టం చేసేందుకు సింగరేణి చర్యలు తీసుకుంటుంది. ప్రతి టన్నుపై బొగ్గు పరిశ్రమల యాజమాన్యాలు రూ.20 చెల్లిస్తున్నాయి. దీనివల్ల వసరలు పెరిగి పింఛను చెల్లింపులకు ఎలాంటి ఇబ్బంది ఉండదని నిర్ణయం తీసుకున్నారు. ఈ సమయంలోనైనా పింఛను సవరించాలని విశ్రాంత కార్మికులు కోరుతున్నారు. పింఛనుదారుల వివరాలు మొత్తం పింఛనుదారులు:82,387 నెలకు పొందుతున్న పింఛను(రూ.లలో) :రూ.79,91,74,462 ప్రస్తుతం పింఛను అందని వారు :5,058

పగటి పూట దామే.. ప్రమాదం సుమో..!



నివారణ మార్గాలు.. ఇంటి పరిసరాల్లో పాత కూలర్లు, కొబ్బరి చిప్పలు, ట్రెస్టో వంటివి లేకుండా చూడడంతో పాటు వాటిలో నీరు నిల్వకుండా చూసుకోవాలి. కిటికీలు, తలుపులకు దోమ తెరలు అమర్చాలి. బయటకు వెళ్లేటప్పుడు పొదుగు చేతుల చొక్కా వ్యాంబు ధరించాలి. కాళ్లు, చేతులకు దోమల క్రీములు రాసుకోవాలి. పీదులు, పక్కా క్యాట్లలో దోమలు గుడ్లు పెట్టకుండా జాగ్రత్తలు తీసుకోవాలి. ముందుగా నిర్ధారించాలి..డాక్టర్ అల్లుబెల్లి జగన్‌రెడ్డి, ప్రాంతీయ ఆసుపత్రి వైద్యుడు, మిర్యాలగూడ డెంగి లక్షణాలు ఉంటే.. ఐదు రోజుల వరకు జ్వరం తగ్గకపోతే తక్షణమే పరీక్షలు చేయించాలి. వ్యాధి నిర్ధారణ అయితే తగిన చికిత్సను తక్షణమే ప్రారంభించాలి. జ్వరం తగ్గగానే వ్యాధి తగ్గిందని భ్రమ పడకూడదు. ఫ్లేబిలెట్ల సంఖ్య లక్ష కన్నా తగ్గినప్పుడు తప్పని సరిగా డాక్టర్ల పర్యవేక్షణలో ఉండాలి. 50 వేల కన్నా పడిపోతే ఆసుపత్రిలో చేరాల్సి ఉంటుంది. అంతకంటే తగ్గితే ఫ్లేబిలెట్లను ఎక్కించాల్సి ఉంటుంది. వీటన్నింటికంటే ముందుగా ఇంట్లో దోమలు వ్యాప్తి చెందకుండా, కుట్టుకుండా జాగ్రత్తలు పాటిస్తే డెంగిని నివారించవచ్చు.

పండ్ల మొక్కలు పెరగలే..

వానరాలు వాపస్ పోలే

కోరుట్ల : పల్లెల్లో కోతుల తీవ్రత ఎక్కువై గ్రామాల్లో ఇళ్లపైనే సంచరిస్తూ ప్రజలను గాయపరుస్తూ, ఇబ్బందులకు గురిచేస్తుండంతో.. విస్తృతంగా పండ్ల మొక్కలు పెంచి వానరాలు గ్రామాలను విడిచి అటవీబాట పట్టించేందుకు 2020లో అప్పటి జిల్లా కలెక్టర్ శరత్ తెలంగాణకు హరితహారం పేరిట ఊరూరా మంకీఫ్రెడ్ కోర్సులను ఏర్పాటు చేశారు. మండలానికి ఒక గ్రామం చొప్పున జగిత్యాల జిల్లాలోని 18 మండలాల్లో 18 గ్రామపంచాయతీలను ఎంపిక చేశారు. ‘మహాత్మాగాంధీ జాతీయ గ్రామీణ ఉపాధి హామీ పథకం’లో పండ్ల మొక్కల పెంచాలని ఆదేశాలు జారీ చేశారు. కోరుట్ల మండలం అయిరాపూర్ మేజర్ గ్రామ పంచాయతీలోని శ్రీఅనంతవర్ధనాభస్మామి



గుట్టను ఎంపిక చేసి అయిదు ఎకరాల విస్తీర్ణంలో 2 వేలకుపైగా వివిధ రకాల పండ్ల మొక్కలు పైవేటి సర్పిల నుంచి తెప్పించి నాటించారు. మొక్కలకు రక్షణగా ఇసుక కంచె ఏర్పాటు చేశారు. మొక్కలకు నిత్యం నీటిని పట్టించేందుకు ప్రత్యేకంగా బోరుబావిని తవ్వించి విద్యుత్తు సౌకర్యం, ప్రత్యేక పైపులైన్ అమర్చారు. వర్షాకాలంలో గుట్టపైనుంచి పారే నీరు ఇంకేందుకు భారీ ఇంకుడు గుంతను నిర్మించారు. సుమారు రూ.7 లక్షల వరకు ఖర్చు చేశారు. మూడేళ్లపాటు ఉపాధిహామీ ఆధ్వర్యంలో పండ్ల మొక్కల నిర్వహణ బాధ్యత చేపట్టగా మొక్కలు ఏవుగా పెరిగి కాతడశకు చేరుకున్నాయి. మూడేళ్ల అనంతరం మొక్కల నిర్వహణ బాధ్యతను గ్రామపంచాయతీకి అప్పగించారు. పంచాయతీ అధికారులు, సిబ్బంది నిరక్షంగా వ్యవహరిస్తూ పండ్ల మొక్కల నిర్వహణను గాలికి వదిలేయడంతో అవి పూర్తిగా ఎండిపోయాయి. మొక్కలకు ఏర్పాటు చేసిన పైపులైన్ మంటల్లో కాలిపోయింది. బోరుబావి వృధాగా ఉండిపోయింది. మొక్కల చుట్టూ ఏర్పాటు చేసిన ఇసుక కంచె దెబ్బతింది. రూ.లక్షల ప్రజాధనం వృధా అవడంతోపాటు పండ్ల మొక్కల జాడ కానరాక కోతులు అటవీ బాట పట్టే నినాదం కాస్తా నీరు గారిపోయింది.

పెరగనున్న కేజీబీవీలు..!

మిర్యాలగూడ : జిల్లాలోని కస్తూర్బా గాంధీ బాలికల విద్యాలయాల్లో పది చోట్ల జూనియర్ కళాశాలలు ఏర్పాటు చేసేందుకు విద్యాశాఖ ఆదేశాలు జారీ చేసింది. నల్గొండ జిల్లాలో 26 కేజీబీవీలు ఉండగా 14 చోట్ల ఇంటర్ కళాశాలలు నిర్వహిస్తున్నారు. ఇప్పుడు అదనంగా మరో 12 చోట్ల తరగతులు ప్రారంభించాలని నిర్ణయించారు. గతంలో ఉన్న కళాశాలల్లో ఎంపీసీ, బైపీసీ ఒక విభాగం, సీఈసీ, ఎంపీహెచ్‌డెబ్ల్యూ(మహిళ) కోర్సులు ఆయా కళాశాలల సౌకర్యాలను బట్టి అనుమతించారు. ఈ ఏడాది నూతనంగా ఏర్పాటు



చేయనున్న కళాశాలల్లో సైతం ఇవే కోర్సులను అనుమతించారు. ఒక్కో తరగతిలో 40 మంది విద్యార్థులను చేర్చుకునే అవకాశం ఉండగా ప్రథమంలో 80 డిగ్రీయంలో 80 కలిపి ఇంటర్మీడియట్‌లో 160 సీట్లుగా నిర్ణయించారు. ఇప్పటి వరకు దామరచర్ల, మిర్యాలగూడ, శేట్టిపాలెం, వేములపల్లి, తిప్పర్తి, కట్టంగూరు, ముసుగోడు, మర్రిగూడ, నాంపల్లి, దేవరకొండ, అనుముల, పెద్దపూర్, చెరుకుపల్లి, చందూరులో ఇంటర్ కోర్సులు నిర్వహిస్తున్నారు. వచ్చే విద్యాసంవత్సరం నుంచి కనగల్, నిడమూరు, పీపవల్లి, మల్లేపల్లి, గుర్రంపోడు, డిండి, తిరుమలగిరి సాగర్, నేరేడుగొమ్మ, ఆడవిడేవులపల్లి, చందంపేట, శాలిగొరారం, చింతపల్లి కేజీబీవీల్లో తరగతులు ప్రారంభించనున్నారు. ఈ విద్యాసంవత్సరం ప్రారంభంలో తరగతులు ప్రారంభించేలా ఏర్పాటు చేస్తున్నామని జిల్లా విద్యాశాఖాధికారి భిక్షపతి తెలిపారు. బాలికలకు అన్నిరకాల వసతులు కల్పిస్తున్నందున గ్రామీణ ప్రాంతాల వారు సద్వినియోగం చేసుకోవాలని కోరారు.

మేలు చేసే.. జీలుగ



నల్గొండ: వానాకాలం సీజన్ ప్రారంభం కానుంది. రైతులకు అవసరమైన విత్తనాలను సరఫరా చేసేందుకు రాష్ట్ర విత్తనాభివృద్ధి సంస్థ ఏర్పాట్లు ముమ్మరం చేసింది. తొలుత రైతులకు అవసరమైన పచ్చిరొట్ట విత్తనాలు అందించేందుకు చర్యలు చేపట్టింది. వీటిలో ప్రధానమైన జీలుగ విత్తనాలను ఇతర రాష్ట్రాలైన పంజాబ్, దిల్లీ హరియాణాల నుంచి దిగుమతి చేసుకుంటుంది. జనమలను ఆంధ్రప్రదేశ్‌లోని కర్నూలుతో పాటు మన రాష్ట్రంలోని సిద్దిపేట నుంచి తెప్పించారు. పిల్లిపెనరలు అత్యధికంగా సిద్దిపేట నుంచే వస్తున్నాయి. వీటిని నల్గొండ జిల్లాలోని విత్తనాభివృద్ధి సంస్థ ద్వారా ఉమ్మడి జిల్లాలోని పలు ప్రాంతాల రైతులకు సరఫరా చేయనుంది. పచ్చిరొట్ట విత్తనాలను 50 శాతం రాయితీపై సరఫరా చేస్తున్నారు. రైతులు విస్తృతంగా యూరియా వాడుతున్నందున దాని వినియోగం తగ్గించేందుకు ప్రభుత్వం పెద్దపత్తన రాయితీపై ఈ విత్తనాలను సరఫరా చేస్తోంది. వీటిని ఎకరాకు 10-15 కిలోల చొప్పున చల్లాలి. 30 రోజుల్లోనే ఏవుగా ఎదిగి ఫూత దశకు వస్తాయి. ఈ సమయంలో పొలంలో కలియదున్నాయి. అనంతరం ఫాస్ఫేట్‌ను చల్లితే మొక్కలు పూర్తిగా కట్టిపోయి ఎకరాకు 10 క్వింటాళ్ల పచ్చిరొట్ట తయారవుతుందని వ్యవసాయాధికారులు తెలిపారు. ప్రభుత్వ సబ్సిడీపై సరఫరా చేసే పచ్చిరొట్ట విత్తనాలు ఆయా కేంద్రాల్లో అందుబాటులో ఉన్నాయని జిల్లా వ్యవసాయాధికారి పాల్వాయి శ్రవణ్‌కుమార్, విత్తనాభివృద్ధి సంస్థ, ఆర్.ఎం విసయ్ తెలిపారు.



అమ్రాబాద్: నల్లమల ప్రాంత అభివృద్ధికి ప్రత్యేక ప్రణాళికలు రచిస్తామని తెలంగాణ సీఎం రేవంత్ రెడ్డి తెలిపారు. పోడు భూములను వ్యవసాయానికి అనుకూలంగా మారుస్తున్నామని చెప్పారు. నాగర్ కర్నూల్ జిల్లా అమ్రాబాద్ మండలం మాచారంలో 'ఇందిర సార గిరి జల వికాసం' పథకాన్ని సీఎం ప్రారంభించారు. ఈ సందర్భంగా 'నల్లమల డిక్టరేషన్'ను ఆయన ఆవిష్కరించారు. అనంతరం నిర్వహించిన సభలో సీఎం మాట్లాడారు. నల్లమల డిక్టరేషన్ ద్వారా గిరిజనుల సంక్షేమానికి రూ.12,600 కోట్లతో పనులు చేపడతామని తెలిపారు. "ఒకప్పుడు నల్లమల అంటే వెనుకబడిన ప్రాంతం. ఎవరో ఒక నాయకుడు వచ్చి అభివృద్ధి చేయాలని అనేవారు. సీఎంగా ఇక్కడి నుంచి మాట్లాడుతుంటే నా గుండె ఉప్పొంగిపోతోంది. పాలమూరు, నల్లమల ప్రాంత వాసినని గర్వంగా చెప్పుకొంటా. కాంగ్రెస్ పార్టీని గెలిపించిన ఈ ప్రాంతం రుణం తీర్చుకుంటున్నా. దేశంలో ఎక్కడ ప్రాజెక్టులు కట్టాలన్నా పాలమూరు వాసులను పిలిచేవారు. ఇక్కడి ప్రజలు కట్టిన ప్రాజెక్టులు నేడు దేశానికి వెన్నెముకగా నిలిచాయి. ఇక్కడి రైతులందరికీ ఉచితంగా సోలార్ పంపుసెట్లు ఇస్తాం. వందరోజుల్లో సోలార్ విద్యుత్ మోటార్ అందిస్తాం. అచ్చంపేట

నియోజకవర్గాన్ని ప్రపంచానికి ఆదర్శంగా మారుస్తాం. దిగజ కం పెనీలతో పోటీపడేలా శిల్పారామం దగ్గర మహిళలకు స్టాళ్లు ఏర్పాటు చేశాం. సన్నబియ్యం లబ్ధిదారుల ఇంటికి స్వయంగా వెళ్లి భోజనం చేసి వచ్చాను. నేడు ప్రతి పేదవాడి ఇంటికి సన్న బియ్యం అందుతోంది. ఇప్పటి వరకు రైతుల కోసం రూ.60వేల కోట్లు ఖర్చు చేశాం. ప్రధాని అంటే ఇందిరలా ఉండాలనే చర్చ వచ్చింది.. పహలాం ఘటన తర్వాత ప్రధాని అంటే ఇందిరాగాంధీలా ఉండాలనే చర్చ వచ్చింది. ఆమె గతంలో పాకిస్థాన్తో యుద్ధం చేసి ఆ దేశాన్ని రెండు ముక్కలు చేశారు. 50 ఏళ్ల తర్వాత ఇందిరాగాంధీ పేరు చెప్పుకొంటున్నాం. దేశానికి స్వేచ్ఛనిచ్చిందే కాంగ్రెస్. అందరికీ భూములు ఇచ్చి ఆత్మగౌరవం నింపాలన్నది మా పార్టీ నినాదం. ప్రతి ఆదివాసీ గుండెల్లో ఇందిరమ్మ ఉంటుంది" అని రేవంత్ అన్నారు. **అంజనేయస్వామి ఆలయంలో ప్రత్యేక పూజలు...** అనంతరం సతీమణితో సహా సీఎం రేవంత్ రెడ్డి కొందారెడ్డి జై శ్రీ అంజనేయస్వామి ఆలయానికి వెళ్లారు. అక్కడ సీఎం దంపతులు, మంత్రులు ప్రత్యేక పూజలు నిర్వహించారు. సభాపతి గడ్డం ప్రసాద్, మంత్రులు ఉత్తమ్ కుమార్ రెడ్డి, కోమటిరెడ్డి వెంకటరెడ్డి, పొంగులేని శ్రీనివాస్ రెడ్డి, జూపల్లి కృష్ణారావు, దామారం రాజనర్సింహ్, సీతక్క తదితరులు పాల్గొన్నారు.



ఇందిర సార గిరి జల వికాసం.. రైతులకు ఉచితంగా సోలార్ పంపుసెట్లు: సీఎం రేవంత్

అమ్రాబాద్: 'ఇందిర సార గిరి జల వికాసం' పథకంలో భాగంగా రైతులకు సోలార్ పంపుసెట్లు ఉచితంగా ఇస్తామని సీఎం రేవంత్ రెడ్డి తెలిపారు. నాగర్ కర్నూల్ జిల్లా మన్నూరు బలోదీప పరిధిలోని అమ్రాబాద్ మండలం మాచారంలో ఈ పథకాన్ని ప్రారంభించిన అనంతరం ఆయన మాట్లాడారు. రైతులకు 5, 7.5 హెచ్పీ పంపుసెట్లు ఇస్తామన్నారు. అచ్చంపేటను మోడల్ నియోజకవర్గంగా మారుస్తామన్నారు. ఈ నియోజకవర్గంలో వంద రోజుల్లో సోలార్ పంపుసెట్లు ఏర్పాటు చేస్తామన్నారు. విద్యుత్ పంపుసెట్ల స్థానంలో వీటిని బిగిస్తారని.. ఇందుకు అధికారులు చర్యలు తీసుకోవాలని ఆదేశించారు. సార విద్యుదుత్పత్తితో గిరిజనులు ఆదాయం పొందాలని సూచించారు. అచ్చంపేట నియోజకవర్గాన్ని దేశానికి ఆదర్శంగా తీర్చిదిద్దాలని తెలిపారు. కార్యక్రమంలో డిప్యూటీ సీఎం భట్టి విక్రమార్క, పలువురు మంత్రులు, ఎమ్మెల్యేలు, ప్రజాప్రతినిధులు పాల్గొన్నారు. రాష్ట్రంలో అటవీ హక్కుల చట్టం కింద 6.69 లక్షల ఎకరాల విస్తీర్ణానికి (2.30 లక్షల మంది ఎస్సీ రైతులకు) పోడుపట్టాలు మంజూరయ్యాయి. ఇందులో విద్యుత్తు సౌకర్యం లేని 6 లక్షల ఎకరాలకు ఈ పథకాన్ని వర్తింపజేస్తారు. గిరిజన రైతులకు రెండున్నర ఎకరాల కన్నా ఎక్కువ భూమి ఉంటే సింగిల్ యూనిట్, అంతకు తక్కువగా ఉంటే.. సమీప రైతులను కలిపి బోర్వెల్ యూజర్ గ్రూపుగా ఏర్పాటు చేస్తారు. ఈ నెల 25 వరకు మండలాల వారీగా అర్హులైన ఎస్సీ రైతులను గుర్తించి, జూన్ 10 వరకు క్షేత్రస్థాయిలో పరిశీలన, భూగర్భ జలాల సర్వే తదితర పనుల్ని గిరిజన సంక్షేమశాఖ చేపడుతుంది. జూన్ 25 నుంచి వచ్చే ఏడాది మార్చి 31 వరకు భూముల అభివృద్ధి, బోరుబావుల తవ్వకం, సోలార్ పంపుసెట్ల ఏర్పాటు తదితర పనుల్ని పూర్తి చేస్తారు. తొలి ఏడాదికి 10 వేల మంది రైతులకు చెందిన 27,184 ఎకరాలను సాగులోకి తీసుకువచ్చేందుకు దాదాపు రూ.600 కోట్లు ఖర్చుచేయనున్నారు.

కాశీశ్వరం ఆగ్రేట్ల విచారణ కమిషన్ గేటు వు పాడిగింపు



హైదరాబాద్: కాశీశ్వరం ప్రాజెక్టు నిర్మాణంలో జరిగిన అవకతవకలపై ఏర్పాటు చేసిన జస్టిస్ పీసీ ఘోష్ కమిషన్ గడువును రాష్ట్ర ప్రభుత్వం పొడిగించింది. మరో రెండు నెలలపాటు గడువు పొడిగిస్తూ ఉత్తర్వులు జారీ చేసింది. జులై నెలాఖరు వరకు గడువు పెంచుతున్నట్లు పేర్కొంది. ఇటీవల ఈ కమిషన్ విచారణను పూర్తి చేసింది. త్వరలోనే ప్రభుత్వానికి నివేదికను అందించనుంది. మేడిగడ్డ, అన్నారం, నుండిగ్ల ఆసకట్లలకు సంబంధించిన లోపాలు, వైఫల్యాలపై గతేడాది నుంచి విచారణ జరిపింది. బ్యారేజీల డిజైన్, నిర్మాణం, నాణ్యత, నిర్వహణ అంశాలపై విచారించింది. సాంకేతిక, ఆర్థిక, విధానపరమైన అంశాలపై ఇంజనీర్లు, ఉన్నతాధికారులు, ఇతరులను ప్రశ్నించింది. వారి నుంచి అఫిడవిట్లు తీసుకొని వాటి ఆధారంగా ట్రాన్స్ వ్యామినేషన్ చేసింది.

అందాల పోటీలే కాదు.. అగ్ని ప్రమాదాల మీదా దృష్టిపెట్టాలి: కేటీఆర్



హైదరాబాద్: అందాల పోటీల మీదే కాదు.. అగ్ని ప్రమాదాల మీద కూడా దృష్టి పెట్టాలని భారాస కాధ్యనిర్వాహక అధ్యక్షుడు కేటీఆర్ విమర్శించారు. అగ్ని ప్రమాదాల్లో మరో ప్రాణం పోకుండా ప్రభుత్వం చూడాలన్నారు. చార్మిన్ వరది గుల్లార్ హాజ్ సమీపంలో అగ్నిప్రమాదం జరిగిన భవనాన్ని ఆయన పరిశీలించారు. తాను రాజకీయంగా మాట్లాడటానికి ఇక్కడికి రాలేదని చెప్పారు. ప్రభుత్వాలు ప్రజల ప్రాణాలు కాపాడాలని పేర్కొన్నారు. "రూ.5 లక్షల పరిహారం ఇవ్వడం కాదు.. ప్రాణాలపై దృష్టిపెట్టాలి. మృతుల కుటుంబసభ్యులకు రూ.25 లక్షలు ఎక్స్ గ్రేషియా ఇవ్వాలి. ముఖ్యమంత్రి హెంపంపత్రి కాబట్టి ఘటనా స్థలానికి వస్తే అధికారులు ఇంకా బాగా పనిచేస్తారు. వేసవి కాలం వచ్చే ముందు అగ్నిమాపక సిబ్బందితో ప్రభుత్వం సమీక్ష సమావేశాలు నిర్వహించాలి. అగ్నిమాపక యంత్రాలు వచ్చాయి.. కానీ నీళ్లు లేవు. సిబ్బందికి సరైన మాస్కులు లేవని తెలిసింది. అంబులెన్స్ లో ఆక్సిజన్ సిలిండర్ లేకపోవడం దురదృష్టకరం. హైదరాబాద్ లో ఇదే అత్యంత భారీ అగ్ని ప్రమాదం. నిన్నటిరోజు దుర్భరమైన రోజు.. బాధితులు, మృతుల కుటుంబ సభ్యుల ఆవేదన వర్ణనాతీతం" అని కేటీఆర్ తెలిపారు.



మరో నాలుగు రోజులపాటు వర్షాలు



సుప్రీంలో టెల్కోలకు పాక్.. వాడాఫోన్ ఐడియా షేర్లు డౌన్

టెలికాం సంస్థలకు సుప్రీంకోర్టులో చుక్కెదురైంది. సర్వటాటు చేసిన స్థూల రాబడి బకాయిల నుంచి ఊరట కల్పించాలంటూ టెలికాం కంపెనీలు దాఖలు చేసిన పిటిషన్ ను కోర్టు తిరస్కరించింది. దీంతో వాడాఫోన్ ఐడియా షేర్లు కుప్పకూలాయి. సోమవారం ఇంట్రాడేలో వీట షేర్లు 10 శాతం క్షీణించాయి. మధ్యాహ్నం 1:50గంటల సమయంలో ఎన్ఎస్ఈలో షేర్లు 8.28 శాతం నష్టంతో కదలాడుతున్నాయి. ఏటీఆర్ బకాయిలపై వడ్డీ, పెనాల్టీలు, పెనాల్టీలపై

వడ్డీ నుంచి తమకు మినహాయింపు కల్పించాలని టెలికాం సంస్థలు వాడాఫోన్ ఐడియా, భారత్ ఐయిర్టెల్, టాటా టెలి సర్వీసెస్ సుప్రీం కోర్టులో పిటిషన్ దాఖలు చేశాయి. దీనిపై విచారణ చేపట్టిన న్యాయస్థానం పిటిషన్ ను కొట్టివేసింది. ఈ నిర్ణయంతో టెలికాం సంస్థలపై భారం వడనుందన్న భయంతో షేర్లు ఒత్తిడికి గురవుతున్నాయి. వీట షేర్లు నష్టాల్లో త్రేడవుతుండగా.. భారత్ ఐయిర్టెల్ షేర్లు ప్లాట్ గా కదలాడుతున్నాయి.



ఉగ్ర దాడికి ముందు పహలాంకు.. జ్యోతి మల్లోత్తా కేసులో విస్తుపోయే విషయాలు

పాకిస్థాన్ గూఢచర్యం చేస్తూ అరెస్టయిన హరియాణా యూట్యూబర్ జ్యోతి మల్లోత్తా కేసు విచారణలో విస్తుపోయే విషయాలు వెలుగులోకి వస్తున్నాయి. పహలాంకో ఉగ్రదాడి జరగడానికి కొన్ని నెలల ముందు ఆమె ఆ ప్రాంతానికి వెళ్లినట్లు దర్యాప్తులో వెల్లడైంది. ఇక, పాకిస్థాన్ ఐఎన్ఐతో సంబంధాలున్న ఆ దేశ హైకమిషన్ ఉద్యోగి దానిష్తో జ్యోతికి సన్నిహిత సంబంధాలున్నట్లు తెలిసింది. ఏప్రిల్ 22న పహలాంకో పర్యాటకులపై భీకర ఉగ్రదాడి జరిగిన సంగతి తెలిసిందే. ఈ ఘటనకు మూడు నెలల ముందు జ్యోతి పహలాం వెళ్లి అక్కడ వీడియోలు తీసినట్లు సమాచారం. ఆ సమాచారాన్ని పాక్ ఏజెంట్లకు చేరవేసి ఉంటుందని అధికారులు అనుమానిస్తున్నారు. దీనిపై పోలీసులు మరింత లోతుగా దర్యాప్తు చేస్తున్నారు. గూఢచర్యం ఆరోపణల కింద గతవారం జ్యోతిని హరియాణా పోలీసులు అరెస్టు చేశారు. ఇప్పటికే ఆమె గురించి అనేక విషయాలు బయటికొచ్చాయి. పహలాం దాడికి ముందు ఆమె పలుమార్లు పాకిస్థాన్ లో వర్తించిందని, ఒకసారి చైనాకూ వెళ్లిచ్చినట్లు పోలీసులు

వెల్లడించారు. 'అవరేషన్ సిందూర్' అనంతరం నెలకొన్న ఉద్రిక్తతల సమయంలో ఆమె దిల్లీలోని పాక్ రాయబార కార్యాలయంలోని అధికారి దానిష్తో టవీలో ఉన్నట్లు నిర్ధారించారు. జ్యోతిని అతడు ట్రాప్ చేసినట్లు గుర్తించారు. ట్రావెల్ ఖర్చుగర్, యూట్యూబర్ అయిన జ్యోతి మల్లోత్తా ట్రావెల్ ఏటీ జో (%టూబుజవల్ ఔట్స్ట్రీట్ జో%) పేరుతో ఓ యూట్యూబ్ ఛానెల్ నిర్వహిస్తోంది. 2023లో పాక్ కు వెళ్లిన సమయంలో దానిష్ ఆమెకు పరిచయమయ్యాడు. భారత్ కు వచ్చిన తర్వాత కూడా అతడితో సంప్రదింపులు కొనసాగించినట్లు పోలీసుల దర్యాప్తులో వెల్లడైంది. అతడి సూచన మేరకు.. అలీ అహ్మద్ అనే వ్యక్తిని ఆమె కలిసింది. అతడు పాక్ నిస్సా, రక్షణ విభాగాలకు చెందిన వ్యక్తులను జ్యోతికి పరిచయం చేసినట్లు సమాచారం.

దేశ రక్షణకు చెందిన అత్యంత సున్నితమైన సమాచారాన్ని ఆమె పాక్ వ్యక్తులకు చేరవేసినట్లు అధికారులు ఆరోపించారు. దీనిపై దర్యాప్తు కొనసాగుతోంది. ఇప్పటికే ఆమె ఇన్ స్టాగ్రామ్ ఖాతాను కూడా భారత్ లో నిలిపివేశారు.



ఆ దేశంలో అత్యంత శక్తివంతమైన మిలిటరీ తీరుపై వచ్చే విశ్లేషణలివి. స్వార్థపరులైన సైనికాధికారులు ఆ దేశాన్ని కట్టా చేసి, నిలుపునా లూటీ చేస్తున్న తీరుకు ఇది దర్పణం పడుతోంది. ఈ సేనానులు చేసే పోరాటం తక్కువ.. డబ్బు కోసం ఆరాటం ఎక్కువ! ఆయుధాలను పక్కనపెట్టే.. నయూనో భయోనో భూములను హస్తగతం చేసుకొని, వ్యాపార సామ్రాజ్యాలు నడుపుతూ వీరు సాగిస్తున్న దండాతో దేశం దివాళా అంచుకు చేరింది. ఈ జనరళ్లు కోట్లకు పదగలెత్తారు. పోరాటం చేసే బాధ్యతను ఉగ్రవాదులకు అప్పగించేసి రాజప్రాసాదాల ను తలపించే భవనాల్లో విలాసాల్లో జీవించుకున్నారు. మరోవైపు సాధారణ పాక్ ప్రజలు కనీస అవసరాలు తీరే దిక్కులేక తీవ్ర అవస్థలు పడుతున్నారు. భారత్ ను బూచిగా చూపుతూ పాకిస్థాన్ ను అక్కడి సైన్యం కబంధ హస్తాల్లో బిగించింది. సైనిక ఉన్నతాధికారులు ఎళ్ల తరబడి ఆ దేశాన్ని ప్రత్యక్షంగా పాలించారు. మిగతా సమయంలోనూ వారిదే పెత్తనం. ప్రజాస్వామ్య ప్రభుత్వం అక్కడ నామమాత్రం. **విలాసం...** దీర్ఘకాల రాజకీయ అనిశ్చితి, అస్తవ్యస్త ఆర్థిక నిర్వహణ కారణంగా పాకిస్థాన్ సరిగిపోతోంది. అధిక ధరలు, ఆర్థిక సంక్షోభం వల్ల నగలు పాక్ జాతీయుడు తీవ్ర ఇబ్బందులు పడుతున్నాడు. విదేశీ

అప్పు 126 బిలియన్ డాలర్లు దాటిపోయింది. అప్పులు తీర్చడానికి దేశ బడ్జెట్ లో 40 శాతం సామ్యు సరిపోతోంది. ఆకలి సూచీలో పాక్ ఎక్కడో అట్టుడుగున ఉంది. దేశ జనాభాలో దాదాపు 40 శాతం మంది దారిద్ర్యరేఖకు దిగువన ఉన్నారు. బలోచిస్థాన్ లో పరిస్థితి మరి దారుణం. సహజవాయువు, ఖనిజాల ద్వారా దేశ ఆర్థిక వ్యవస్థకు ఈ రాష్ట్రం తోడ్పాటును అందిస్తున్నప్పటికీ అక్కడ 70 శాతం మంది పేదరికంలో ఉన్నారు. ఇది చేర్పాటువాద ఉద్యమాలకు ఊతమిస్తోంది. పాక్ లో గత కొన్నిట్లుగా ఆర్థిక వృద్ధిరేటు 2.4 శాతానికే పరిమితమైంది. విదేశీ మారకనిల్వలు దారుణంగా పడిపోయాయి. అంతర్జాతీయ ద్రవ్య నిధి (ఐఎంఎఫ్) ఇచ్చే ఉద్ధిపన ప్యాకేజీలు, కొన్ని దేశాలు ఇస్తున్న రుణాలతో పాక్ నెట్టుకొస్తోంది. **విలాసం..** దేశ ప్రజలు ఇన్ని ఇబ్బందుల్లో ఉంటే.. ఒక వ్యవస్థ ప్రస్తానం మాత్రం నిత్య కల్పాణం.. పచ్చతోరణంలా సాగిపోతోంది. అదే ఆ దేశ సైన్యం! ఇది ఒక్క మిలిటరీ శక్తి మాత్రమే కాదు.. తిరుగులేని కార్పొరేట్ సంస్థ. రియల్ ఎస్టేట్, బ్యాంకింగ్, అగ్రిబిజినెస్, తయారీ, మీడియా, సరకుల రవాణా వంటి కీలక రంగాల్లో భారీగా ఆర్బిస్తోంది. ప్రత్యేక మినహాయింపులు, భూ ఆర్బినెస్ ల ద్వారా ఈ దండాను చట్టబద్ధం చేసుకుంది. ఒక సమాంతర ఆర్థిక వ్యవస్థను నడుపుతోంది.

హైదరాబాద్: బంగాళాఖాతంలో ఏర్పడిన ద్రోణి, ఉపరితల అవర్తనం ప్రభావంతో మరో నాలుగు రోజులపాటు తెలంగాణ వ్యాప్తంగా వర్షాలు కురిసే అవకాశం ఉన్నట్లు వాతావరణ శాఖ వెల్లడించింది. సోమ, మంగళవారాల్లో అక్కడక్కడా తేలికపాటి వర్షాలు, మరికొన్ని చోట్ల మోస్తరు నుంచి భారీ వర్షాలు కురిసే అవకాశమున్నట్లు తెలిపింది. నేడు కామారెడ్డి, సంగారెడ్డి, వికారాబాద్, నారాయణ్ పేట్, మహబూబ్ నగర్, నాగర్ కర్నూల్, వనపర్తి, జోగులాంబ, గద్వాల జిల్లాల్లో ఉరుములు మెరుపులు, ఈదురుగాలులతో కూడిన మోస్తరు వర్షాలు, కొన్ని చోట్ల భారీ వర్షాలు కురిసే అవకాశమున్నట్లు పేర్కొంది. ఈ మేరకు ఆయా జిల్లాల్లో ఎల్లో అలర్ట్ జారీ చేసింది. వర్షాల కారణంగా ఎండ తీవ్రత తగ్గనుంది. పగటిపూట ఉష్ణోగ్రతలు ఐదు డిగ్రీలు మేర తగ్గే అవకాశముంది. బంగాళాఖాతం, అరేబియా సముద్రంలో నైరుతి రుతుపవనాలు మరింత వేగంగా విస్తరిస్తున్నాయి. రెండు మూడు రోజుల్లో దక్షిణ అరేబియా, మాల్దీవులు, కొమారిన్ సహా బంగాళాఖాతంలోని మరిన్ని ప్రాంతాలకు విస్తరించనున్నాయి. మరోవైపు మధ్య మహారాష్ట్ర సహా కర్ణాటక, ఆంధ్రప్రదేశ్ లోని రాయలసీమ వరకు 0.9 కి.మీ ఎత్తులో ఓ ఉపరితల ద్రోణి కొనసాగుతోంది. ఆగ్నేయ బంగాళాఖాతం నుంచి కోస్తాంధ్ర, రాయలసీమ మీదుగా కర్ణాటక వరకు మరో ద్రోణి కొనసాగుతోంది. వీటి ప్రభావంతో రానున్న 24 గంటల్లో కోస్తాంధ్ర, రాయలసీమ జిల్లాల్లో కొన్ని చోట్ల మోస్తరు నుంచి భారీ వర్షాలు కురిసే అవకాశముంది. మరోవైపు అంచనా వేసిన సమయాలకంటే ముందుగానే రుతుపవనాలు కేరళ తీరాన్ని తాకే అవకాశమున్నట్లు భారత వాతావరణశాఖ వెల్లడించింది. ద్రుస్తుతం అందమనో నికేబార్ దివల్లో రుతుపవనాలు పూర్తిగా విస్తరించి ఉన్నాయి. తొలుత ఈ నెల 27న కేరళ తీరాన్ని తాకుతాయని ఐఎండి అంచనా వేసింది. అయితే, కాస్త ముందుగా 24నే కేరళ తీరంలోకి ప్రవేశించి, జూన్ మొదటి వారంలోనే తెలంగాణలోకి ప్రవేశించే అవకాశాలు కనిపిస్తున్నాయి.